



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-1235/1
29.12.2023 г./v.
(2022)



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 97-мата седница одржана на 27.12.2023 година ја донесе следната

ОДЛУКА

Постапката по предметот со број 12-1235/1 од 24.02.2022 година, оформен по доставена пријава за службеното лице ///, во моментот на поднесувањето на пријавата – директор на Клиничката болница ///, **СЕ ЗАПИРА.**

ДКСК утврди дека нема елементи за натамошно постапување по предметот - за предметниот случај веќе постапил друг надлежен орган. Воедно, настапила промена на фактичката состојба – пријавеното лице е разрешено од функцијата.

Предметот со број 12-1235/1 од 24.02.2022 година да се затвори и да се архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител на ден 24.02.2022 година поднесена е пријава за службеното лице ///, во моментот на поднесувањето на пријавата – директор на Клиничката болница ///, и оформен е предмет број 12-1235/1 од 24.02.2022 година.

Наводите во пријавата се однесуваат на сомнежи за злоупотреба на службената положба од страна на пријавеното лице.

Во пријавата доставена до ДКСК кон која на ден 17.03.2022 година е доставено и дополние, се изнесени наводи дека поранешната директорка на Клиничката болница /// во текот на 2020/2021 година вршела исплата на средства од сметката на болницата на сметка на нејзината мајка ///, вработена во приватна здравствена установа, што било извршено во спрега со ///, раководител на една од службите во болницата. Според изнесеното во пријавата, исплатата на средствата била вршена на фиктивна основа.

Дополнително, во пријавата и во дополнението доставени до ДКСК се содржани наводи за злоупотреба на средства, наводно сторена со склучување на договор за јавна набавка на угостителски услуги со туристичка агенција од кој произлегува дека агенцијата има својство на посредник помеѓу болницата и фактичките даватели на услугите.

Во пријавите доставени до ДКСК се содржани и други наводи за злоупотреби сторени од страна на ///: незаконитости при архивското работење и тенденциозно назначување на конкретно лице во комисији со различни ингеренции.

Видно од содржината на пријавата, истата била доставена и до Министерството за здравство, до ОЈО /// и до СВР ///.

Заради проверка на наводите и утврдување на фактичката состојба во пријавениот случај, ДКСК изврши увид во јавно достапни податоци и информации и во податоци и информации достапни на ДКСК, и достави барања за прибирање податоци и информации до ОЈО /// и до Министерството за здравство.

Од увидот во податоците, информациите и документацијата доставени на барање на ДКСК, во јавно достапните податоци и информации и во податоците и информациите достапни на ДКСК, утврдена е следната фактичка состојба:

Постапувајќи по оформен предмет со број /// против /// од ///, на ///2023 година јавниот обвинител ја отфрлил кривичната пријава против пријавеното лице за кривичното дело Несовесно работење во службата од чл.353-в од Кривичниот законик.

Во мај 2022 година пријавената /// била разрешена од функцијата директор на Клиничката болница ///.

Министерството за здравство не достави одговор на барањето на ДКСК за преземање на дејствија во рамки на неговите надлежности во врска со пријавените наводи, но со оглед на тоа што пријавата против службеното лице /// од страна на ОЈО /// била отфрлена, а службеното лице било разрешено од функцијата, побараниот одговор од Министерството за здравство во контекст на постапувањето на ДКСК во рамки на нејзините надлежности станува беспредметен.

Од горенаведеното, ДКСК утврди дека нема елементи за натамошно постапување по предметот - за предметниот случај веќе постапил друг надлежен орган – Основното јавно обвинителство ///. Воедно, настапила промена на фактичката состојба – пријавеното лице било разрешено од функцијата. Следствено, ДКСК одлучи како во диспозитивот на одлуката.

Доставено до:

- подносителот на пријавата

Изработил: А.П.М.
Одобрил: Н.Б., член на ДКСК


ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Заменик - претседател
Софка Пејовска Дојчиновска